

**Sentenza tal-Qorti Ġenerali tal-11 ta' Diċembru 2013 —
Smartbook vs UASI (SMARTBOOK)**

(Kawża T-123/12) ⁽¹⁾

(“Trade mark Komunitarja — Applikazzjoni għat-trade mark Komunitarja verbali SMARTBOOK — Raġuni assoluta għal rifjut — Assenza ta' karattru distintiv — Artikolu 7(1)(b) tar-Regolament (KE) Nru 207/2009”)

(2014/C 31/16)

Lingwa tal-kawża: il-Ġermaniż

Partijiet

Rikorrenti: Smartbook AG (Offenburg, il-Ġermanja) (rappreżentanti: C. Milbradt, A. Schwarz u F. Reiling, avukati)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni) (rappreżentant: D. Walicka, aġent)

Intervenjenti insostenn tal-konvenut: Qualcomm, Inc. (Dover, Delaware, l-Istati Uniti) (rappreżentanti: A. Renck, A. Leister u V. von Bomhard, avukati)

Suġġett

Rikors ippreżentat kontra d-deċiżjoni tat-Tieni Bord tal-Appell tal-UASI, tal-15 ta' Diċembru 2011 (Każ R 799/2011-2), dwar applikazzjoni għar-registrazzjoni tas-sinjali verbali SMARTBOOK bħala trade mark Komunitarja.

Dispożittiv

(1) Ir-rikors huwa miċhud.

(2) Smartbook AG hija kkundannata għall-ispejjeż.

⁽¹⁾ ĠU C 157, 02.06.2012

**Sentenza tal-Qorti Ġenerali tal-11 ta' Diċembru 2013 —
Eckes-Granini vs UASI — Panini (PANINI)**

(Kawża T-487/12) ⁽¹⁾

(“Trade mark Komunitarja — Proċedimenti ta' oppożizzjoni — Applikazzjoni għat-trade mark Komunitarja figurattiva PANINI — Trade marks nazzjonali u Komunitarja verbali preċedenti GRANINI — Raġuni relattiva għal rifjut — Assenza ta' probabbiltà ta' konfużjoni — Artikolu 8(1)(b) tar-Regolament (KE) Nru 207/2009”)

(2014/C 31/17)

Lingwa tal-kawża: l-Ingliż

Partijiet

Rikorrenti: Eckes-Granini Group GmbH (Nieder-Olm, il-Ġermanja) (rappreżentant: W. Berlit, avukat)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni) (rappreżentant: L. Rampini, aġent)

Parti oħra fil-proċedimenti quddiem il-Bord tal-Appell tal-UASI, intervenjenti quddiem il-Qorti Ġenerali: Panini SpA (Modena, l-Italja) (rappreżentant: F. Terrano, avukat)

Suġġett

Rikors ippreżentat kontra d-deċiżjoni tat-Tieni Bord tal-Appell tal-UASI tas-6 ta' Settembru 2012 (Każ R 2393/2011-2), dwar proċedimenti ta' oppożizzjoni bejn Eckes-Granini Group GmbH u Panini SpA.

Dispożittiv

(1) Ir-rikors huwa miċhud.

(2) Eckes-Granini Group GmbH hija kkundannata għall-ispejjeż.

⁽¹⁾ ĠU C 26, 26.01.2013.

**Rikors ippreżentat fl-1 ta' Ottubru 2013 — Société
européenne des chaux et liants vs ECHA**

(Kawża T-540/13)

(2014/C 31/18)

Lingwa tal-kawża: il-Franċiż

Partijiet

Rikorrenti: Société européenne des chaux et liants (Bourgoin-Jallieu, Franza) (rappreżentant: J. Dezarnaud, avukat)

Konvenuta: L-Aġenzija Ewropea għas-Sustanzi Kimiċi (ECHA)

Talbiet tar-rikorrenti

— tilqa' t-talba tal-kumpannija ECL li purament u sempliċement tinheles mill-multa li giet innotifikata biha.

Motivi u argumenti prinċipali

Ir-rikorrenti titlob il-helsien tagħha mill-hlas amministrattiv impost permezz tad-Deciżjoni SME (2013) 1665 tal-ECHA, tal-21 ta' Mejju 2013, li tikkonstata li r-rikorrenti ma tissodisfax il-kundizzjonijiet sabiex tibbenefika mit-tnaqqis tat-tariffa previst għall-imprizi ż-żgħar wara d-dikjarazzjoni tagħha ta' rettifika ppreżentata wara l-bidu mill-ECHA tal-proċedura ta' verifika tad-daqs tal-impriza.

Insostenn tar-rikors taghha, ir-rikorrenti tinvoka ċertu numru ta' motivi bbażati:

- fuq il-fatt li s-sanzjoni adottata hija sproporzjonata fid-dawl tal-iżball li jista' jiġi attribwit lilha;
- fuq il-fatt li hija rregolarizzat id-dikjarazzjoni taghha mal-ewwel talba fuq is-sempliċi interrogazzjoni tal-ECHA;
- fuq il-fatt li huwa skużabbli li hija interpretat b'mod żbaljat fajt li huwa tekniku hafna u redatt flingwa li ma hijiex il-lingwa taghha;
- fuq in-natura mhux raġonevoli ta' sanzjoni awtomatika.

Rikors ipprezentat fil-25 ta' Ottubru 2013 — Hostel Tourist World vs UASI — WRI Nominees (HostelTouristWorld.com)

(Kawża T-566/13)

(2014/C 31/19)

Lingwa tar-rikors: l-Ispanjol

Partijiet

Rikorrenti: Hostel Tourist World, SL (Sevilla, Spanja) (rappreżentant: J. M. Bartrina Díaz, avukat)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Parti oħra quddiem il-Bord tal-Appell: WRI Nominees Ltd (Lussemburgu, il-Lussemburgu)

Talbiet tar-rikorrenti

- tannulla u tirrevoka d-deċiżjoni mogħtija mill-UASI sa fejn din laqgħet ir-rikors jew appell ipprezentat minn WRI Nominees Ltd, dwar it-talba għal annullament jew dikjarazzjoni ta' invalidità tat-trade mark Komunitarja Nru 7 241 862 HOSTELTOURISTWORLD għall-klassijiet 39 u 43 tan-nomenklatura internazzjonali;
- tiċhad, skont l-Artikolu 65(2) tar-Regolament Nru 207/2009, l-appell ipprezentat mill-kumpannija WRI Nominees Ltd fir-rigward tal-invalidità tat-trade mark Komunitarja Nru 7 241 862 "HOSTELTOURISTWORLD.COM" għall-klassijiet 35, 39 u 43 tan-nomenklatura internazzjonali, jew, fin-nuqqas ta' dan, tordna lill-UASI li jadotta l-miżuri meħtieġa sabiex jikkonforma ruħu mas-sentenza li tilqa' t-talbiet ikkonċernati f'din il-kawża;

— tikkundanna lill-UASI għall-ispejjeż tal-kawża.

Motivi u argumenti prinċipali

Trade mark Komunitarju rreġistrata li kienet is-suġġett ta' talba għal dikjarazzjoni ta' invalidità: it-trade mark figurattiva "HostelTouristWorld.com" għal servizzi fil-klassijiet 35, 39 u 43 — Reġistrazzjoni għal trade mark Komunitarja Nru 7 241 862

Proprietarju tat-trade mark Komunitarja: ir-rikorrenti

Parti li qed titlob id-dikjarazzjoni ta' invalidità tat-trade mark Komunitarja: WRI Nominees Ltd

Motivi invokati insostenn tat-talba għal dikjarazzjoni ta' invalidità: ksur tal-Artikolu 8(1)(b) tar-Regolament Nru 207/2009 flimkien mal-Artikolu 53(1)(a) tal-istess regolament u tal-Artikolu 8(4) tar-Regolament Nru 207/2009 flimkien mal-Artikolu 53(1)(c) tal-istess regolament

Deċiżjoni tad-Divizjoni tal-Kancellazzjoni: talba għal dikjarazzjoni ta' invalidità miċhuda

Deċiżjoni tal-Bord tal-Appell: appell ta' WRI Nominees Ltd milqugh parzjalment u deċiżjoni tad-Divizjoni tal-Kancellazzjoni annullata parzjalment.

Motivi invokati:

— Ksur tal-Artikoli 63 u 64 tar-Regolament Nru 207/2009;

— Ksur tal-Artikolu 8(1)(b) tar-Regolament Nru 207/2009 flimkien mal-Artikolu 53(1)(a) tal-istess regolament.

Rikors ipprezentat fit-30 ta' Ottubru 2013 — Lesaffre u Compagnie vs UASI — Louis Baking Company (BAKING CENTER BY TECHNOLINE)

(Kawża T-575/13)

(2014/C 31/20)

Lingwa tar-rikors: il-Franċiż

Partijiet

Rikorrenti: Lesaffre u Compagnie (Parigi, Franza) (rappreżentanti: T. De Haan u P. Péters, avukati)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Parti oħra quddiem il-Bord tal-Appell: Louis Baking Company, SL (Girona, Spanja)